

REGOLAMENT TAL-KUMMISSJONI (UE) Nru 1374/2013**tad-19 ta' Diċembru 2013**

li jemenda r-Regolament (KE) Nru 1126/2008 li jaddotta ċerti standards internazzjonali tal-kontabilità skont ir-Regolament (KE) Nru 1606/2002 tal-Parlament Ewropew u tal-Kunsill fir-rigward tal-Istandard Internazzjonali tal-Kontabilità 36

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1606/2002 tal-Parlament Ewropew u tal-Kunsill tad-19 ta' Lulju 2002 dwar l-applikazzjoni ta' standards internazzjonali tal-kontabilità ⁽¹⁾, u b'mod partikolari l-Artikolu 3(1) tiegħu,

Billi:

- (1) Permezz tar-Regolament tal-Kummissjoni (KE) Nru 1126/2008 ⁽²⁾ ġew adottati ċerti standards internazzjonali u interpretazzjonijiet li kienu fis-seħh fil-15 ta' Ottubru 2008.
- (2) Fid-29 ta' Mejju 2013 il-Bord tal-Istandards Internazzjonali tal-Kontabilità ippubblika emendi għall-Istandards Internazzjonali tal-Kontabilità (IAS) 36 *Indeboliment tal-Assi*. L-għan tal-emendi huwa li jiġi ċċarat li l-ambitu tad-divulgazzjoni tal-informazzjoni dwar l-ammont reku-perabbli tal-assi, fejn dak l-ammont huwa bbażat fuq il-valur ġust nieqes il-kostijiet tad-disponiment, huwa limitat għal assi indeboliti.
- (3) Il-konsultazzjoni mal-Grupp ta' Esperti Tekniċi tal-Grupp Konsultattiv Ewropew għar-Rappurtar Finanzjarju tikkon-

ferma li l-emendi għall-IAS 36 jissodisfaw il-kriterji tekniċi għall-adozzjoni kif stipulat fl-Artikolu 3(2) tar-Regolament (KE) Nru 1606/2002.

- (4) Għalhekk, ir-Regolament (KE) Nru 1126/2008 għandu jiġi emendat skont dan.
- (5) Il-miżuri stipulati f'dan ir-Regolament huma skont l-opinjoni tal-Kumitat Regolatorju dwar il-Kontabilità,

ADOTTAT DAN IR-REGOLAMENT:

Artikolu 1

Fl-Anness għar-Regolament (KE) Nru 1126/2008 l-Istandard Internazzjonali tal-Kontabilità (IAS) 36 *Indeboliment tal-Assi* hu emendat kif stipulat fl-Anness għal dan ir-Regolament.

Artikolu 2

Kull kumpanija tapplika l-emendi msemmija fl-Artikolu 1, sa mhux aktar tard mid-data tal-bidu tal-ewwel sena finanzjarja tagħha li tibda fl-1 ta' Jannar 2014 jew wara.

Artikolu 3

Dan ir-Regolament jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' Diċembru 2013.

*Għall-Kummissjoni**Il-President*

José Manuel BARROSO

⁽¹⁾ ĠU L 243, 11.9.2002, p. 1.

⁽²⁾ ĠU L 320, 29.11.2008, p. 1.

ANNEX

STANDARDS INTERNAZZJONALI TAL-KONTABILITÀ

IAS 36	IAS 36 <i>Tahsir tal-Assi</i>
--------	-------------------------------

“Ir-riproduzzjoni hija permessa fi hdan iż-Żona Ekonomika Ewropea. Id-drittijiet kollha eżistenti huma riżervati barra miż-ŻEE, bl-eċċezzjoni tad-dritt ta’ reproduzzjoni għal finijiet ta’ użu personali jew għal tranżazzjoni ġusta. Tista’ tinkiseb iktar informazzjoni mill- IASB fis-sit www.iasb.org”

Divulgazzjonijiet tal-Ammont Rekuperabbli ghal Assi Non-Finanzjarji

Emendi ghal IAS 36 *Tahsir tal-Assi*

Il-paragrafi 130 u 134 u l-intestatura fuq il-paragrafu 138 huma emendati u jiżdied il-paragrafu 140 J.

DIVULGAZZJONI

...

130. Entità għandha tiżvela dan li ġej għal assi individwali (inkluż avvjamment) jew unità li tiġġenera l-flus, li għaliha jkun ġie rikonuxxut jew tregġa' lura telf minn indeboliment tul il-perjodu:

(a) ...

(e) l-ammont rekuperabbli tal-assi (unità li tiġġenera l-flus) u jekk l-ammont rekuperabbli tal-assi (unità li tiġġenera l-flus) hux il-valur ġust tiegħu nehhi l-kostijiet tad-disponiment jew il-valur tiegħu waqt li jintuża.

(f) jekk l-ammont rekuperabbli jkun il-valur ġust nehhi l-kostijiet tad-disponiment. L-entità għandha tiżvela t-tagħrif li ġej:

(i) il-livell tal-ġerarkija tal-valur ġust (ara IFRS 13) li l-kejl tal-valur ġust tal-ass (unità li tiġġenera l-flus) ikun ikkategorizzat fih fl-intier tiegħu (minghajr ma jitqies jekk "il-kostijiet tad-disponiment" ġeww osservati);

(ii) għall-kejl tal-valur ġust ikkategorizzat fil-Livell 2 u l-Livell 3 tal-ġerarkija tal-valur ġust, deskrizzjoni tat-teknika/i ta' valutazzjoni użati għall-kejl tal-valur ġust nehhi l-kostijiet tad-disponiment. Jekk kien hemm bidla fit-teknika tal-valutazzjoni, l-entità għandha tiżvela dik il-bidla u r-raġuni(jiet) għalfejn saret; u

(iii) għall-kejl tal-valur ġust ikkategorizzat fil-Livell 2 u l-Livell 3 tal-ġerarkija tal-valur ġust, kull preżunzjoni ewlenija li t-tmexxija ibbażat fuqha biex tiddetermina l-valur ġust nehhi l-kostijiet tad-disponiment. Il-preżunzjonijiet ewlenin huma daww li l-ammont rekuperabbli tal-assi (unità li tiġġenera l-flus) huwa l-aktar sensitiv. L-entità għandha tiżvela wkoll ir-rata/i ta' skont użat fil-kejl attwali u fil-kejl preċedenti jekk il-valur ġust nehhi l-kostijiet ta' disponiment jitkejjel bl-użu ta' teknika ta' valur preżenti.

(g) ...

...

Stimi użati għall-kejl ta' ammonti rekuperabbli ta' unitajiet li jiġġeneraw il-flus li għandhom avvjamment jew assi intanġibbli bi żmien indefinit ta' utilità

134. Entità għandha tiżvela l-informazzjoni mehtieġa minn (a)–(f) għal kull unità li tiġġenera l-flus (grupp ta' unitajiet) li għaliha l-ammont riportat ta' avvjamment jew assi intanġibbli bi żmien ta' utilità indefinit allokat għal dik l-unità (grupp ta' unitajiet) ikun sinifikanti meta mqabbel mal-ammont riportat totali tal-entità ta' avvjamment jew assi intanġibbli b'hajjiet ta' utilità indefiniti:

(a) ...

(c) il-bażi li l-ammont li jista' jiġi rkuprat tal-unità (grupp ta' unitajiet) ġie stabbilit fuqha (jiġifieri l-valur fl-użu jew il-valur ġust nehhi l-kostijiet tad-disponiment).

(d) ...

...

DISPOŻIZZJONIJIET TRANŻITORJI U DATA EFFETTIVA

138. ...

140J F'Mejju 2013, il-paragrafi 130 u 134 u l-intestatura ta' fuq il-paragrafu 138 ġew emendati. Entità għandha tapplika dawk l-emendi retrospettivament għal perjodi annwali li jibdew minn jew wara l-1 ta' Jannar 2014. Hija permessa applikazzjoni iktar kmieni. Entità ma għandhiex tapplika dawk l-emendi fil-perjodi (inklużi perjodi komparattivi) fejn ma tapplikax ukoll IFRS 13.
